

احکام صلح سے متعلق شرعی اور وضعي قوانین کا تقابلی جائزہ

Comparative Analysis of Shari'ah and Existing Law Regarding Arbitration

صفیہ گنیں

مقالہ نگار:

پی ایچ۔ڈی ریسرچ سکالر، شعبہ علوم اسلامیہ، عبدالولی خان یونیورسٹی، مردان

پروفیسر ڈاکٹر محمد طاہر

معاون مقالہ نگاران:

شعبہ علوم اسلامیہ، عبدالولی خان یونیورسٹی، مردان

mohammad_tahir@awkum.edu.pk

ڈاکٹر اباظہ برخان

ایوسی ایٹ پروفیسر، شعبہ علوم اسلامیہ، عبدالولی خان یونیورسٹی، مردان

Abstract

The purpose of this article is to bring forth the "Sulh" (Compromise/Arbitration/Re-Conciliation) laws in Islamic Jurisprudence and some topics related to these, such as Definition of Sulh, its Elements, its Ruling, its Terms and conditions and its implementation, in a perceptible way, and to form a holistic approach towards the understanding of those Articles and Sections of existing law ACT's, such as Civil Procedure Code (CPC) 1908, Code of Criminal Procedure (CRPC) 1898, Pakistan Penal Code (PPC) 1860, The Family Court Act 1964, The Transfer of Property Act (TPA) 1882, The Partnership Act 1932, Contract Act 1872 and Limitation Act 1908, which is in practices in Pakistani Courts in Sulh Laws. It is crystal clear that Courts laws of a country serves as backbone for the society. If the Existing law of a country is clear and properly codified, its implementation would be easy for the courts; therefore it has been targeted in this article to compare Islamic law of Sulh (Compromise) to the Existing law of Pakistan for Compromise, to highlight the similarities and contrasts between both Islamic and Existing laws.

Keywords: Compromise, Codification, Existing law, PPC, CPC, CRPC, Limitation Act

صلح کی لغوی اور اصطلاحی تعریف

لغت میں "صلح یصلاح" سے مصدر صلح، صلاح، صلحا بمعنی "ازالة الفساد عن الشئي" یعنی کسی چیز سے فساد کو دور کرنے اور "والشئي كان نافعاً او مناسباً" یعنی کسی چیز کا فائدہ مند یا مناسب ہونے کے معنی میں ہیں۔¹ اصطلاح میں الصلح هو عقد یرفع النزاع ويقطع الخصومة² "صلح اس عقد کو کہتے ہے جو نزاع اور آپس کے جھگڑے کو ختم کر دے۔" صلح کرنے والے کو مصالح

اور جس چیز سے صلح کی جائے، اس کو مصالح عنہ کہتے ہیں۔

صلح قرآن اور سنت کے تناظر میں

قرآن مجید میں اللہ تعالیٰ صلح کے بارے میں ارشاد فرماتے ہیں: انما المونون اخوة فاصلحوا بین اخويکم واتقوا الله لعلکم ترحمون۔³ "تمام مسلمان آپس میں بھائی بھائی ہیں پس اپنے بھائیوں کے درمیان صلح کرواد اور اللہ سے ڈرتے رہو تاکہ تم پر حرم ہو۔" صلح کے بارے میں آپ ﷺ کی حدیث ہے: عن ابی هریرۃ عن النبی ﷺ کل صلح جائز فيما بین المسلمين الا صلحاً احل حراماً او حرم حلالاً۔⁴ "ہر قسم کا صلح مسلمانوں کے درمیان جائز ہے سوائے اس صلح کی جو حرام کو حلال کر دے یا حرام کو حلال کر دے۔"

مرودجہ پاکستانی قوانین میں کوئی ایک قانون ایسا نہیں جو صلح کے لئے خاص ہو، بلکہ ہر معاملے میں صلح سے متعلق مختلف ایکٹس میں دفعات موجود ہیں۔ مرودجہ قوانین میں صلح کے لیے مصالحت، صلح، کپر و مائز (Compromise)، آرڈر یشن (Arbitration)، ری کنسل ایشن (Re-conciliation) اور کمپاؤنڈنگ (Compounding) وغیرہ کے الفاظ استعمال ہوتے ہیں۔ نکاح، طلاق، نفقة اور کمی وغیرہ سے متعلق "دی فیملی کورٹ ایکٹ 1964" میں صلح کے بارے میں دفعات موجود ہیں جب کہ قتل و قصاص اور جروح وغیرہ سے متعلق دفعات "پاکستان پینل کوڈ (PPC) 1860" میں مذکور ہیں۔ اسی طرح چوری، ڈاکہ اور غصب وغیرہ سے متعلقہ معاملات میں مصالحت کا ذکر "اکریکنل پرو سیجر کوڈ (CRPC) 1898" میں کیا گیا ہے۔⁵

ارکان صلح

صلح کے ارکان مطلق ایجاد اور قبول ہیں۔ اگر صلح کرنے والا کہے کہ میں نے تجھ سے اس بات سے اتنے پر صلح کی تو اس کو ایجاد کہتے ہیں اور جس سے صلح کیا جاتا ہے وہ کہے کہ میں نے قبول کر لیا یا میں راضی ہوں یا اور دوسراے ایسے الفاظ استعمال کرے جو قبول اور رضا پر دلالت کرتے ہوں، تو اس کو قبول کہتے ہیں۔⁶ صلح میں ایجاد و قبول سے متعلق کثریکٹ ایکٹ ایکٹ ۱۸۷۲ میں مذکور ہے:

2. (a) When someone signifies his willingness to another to do or to abstain from doing anything, with a view to obtaining the assent of that other to such act or abstinence, he is said to make a proposal"
- (b) When the person to whom the proposal is made signifies his assent thereto, the proposal is said to be accepted. A proposal, when accepted becomes a promise"
- (c) The person making the proposal is called "promisor" and the person accepting the proposal is called "promisee".⁷

ترجمہ: اگر ایک شخص کسی دوسرے شخص کو کسی کام کے کرنے یا اس کام سے ابھتاب کرنے سے متعلق اپنی مرخصی بتائے تاکہ اس کام کے کرنے یا نہ کرنے میں اس کی رضامندی حاصل کرے، تو یہی شخص ایجاد کرنے والا کہلانے گا۔ اور جس شخص پر ایجاد پیش کیا جاتا ہے اور وہ اپنی رضامندی ظاہر کرتا ہے تو اس کو ایجاد کا قبول کرنا کہتے ہیں۔ ایجاد جب قبول ہو جائے تو وہ عہد اور وعدہ بن جاتا ہے۔ ایجاد پیش کرنے والے کو پرمسر "عہد لینے والا" اور ایجاد کو قبول کرنے والے کو پرمی "عہد قبول کرنے والا" کہتے ہیں۔

صلح کے ارکان میں شرعی اور وضعي قوانین کا مقابل

وضعي قوانین میں کسی بھی معاملے میں ایجاد و قبول کا تعلق معاهدات (کنٹریکٹس) کے ساتھ ہیں اور مروجہ قوانین میں ہر کنٹریکٹ کے اندر ایجاد و قبول ہوتا ہے اور صلح بھی ایک معاهدہ (کنٹریکٹ) ہے جس کے اندر بھی ایجاد و قبول ہوتا ہے۔ لہذا اس سے معلوم ہوا کہ ارکان صلح میں شرعی اور مروجہ قوانین کے درمیان مماثلت پائی جاتی ہے۔

صلح کا حکم

صلح کا حکم یہ ہے کہ اس کے بدال میں ملک ثابت ہوتی ہے اور مصالح عنده (جس چیز سے صلح کی گئی ہو)، اس میں بھی ملک ثابت ہوتی ہے۔⁸

صلح کے شرائط مندرجہ ذیل ہیں۔

۱۔ صلح کرنے والا بالغ اور عاقل ہو۔

صلح کرنے والا شخص عاقل ہو۔ پس مجبون کا صلح کرنا صحیح نہیں اور نہ ایسے شخص کی جو عقل نہ رکھتا ہو، یعنی جس کو اپنے نیک و بد کی تیز نہ ہو، ایسا شخص خود تو صلح نہیں کر سکتا لیکن اس کی طرف سے کوئی اور صلح کر سکتا ہے، مگر شرط یہ ہے کہ وہ اس کو نقصان نہ پہنچائے اور نابالغ کی طرف سے ہر وہ شخص صلح کر سکتا ہے جس کو اس کے مال میں تصرف کا اختیار حاصل ہو جیسے نابالغ کا باپ، دادا یا وصی۔⁹

معاهدہ صلح سے متعلق کنٹریکٹ ایکٹ میں لکھا ہے:

Who are competent to contract: (Every person, who is of the age of majority according to the law to which he is subject, and who is of sound mind, is competent to contract).¹⁰

ترجمہ: کون سا شخص کنٹریکٹ (معاهدے) کا اہل ہے؟۔ ہر بالغ اور عاقل شخص کنٹریکٹ کا اہل ہے، جو متعلقہ مروجہ قوانین کے مطابق بالغ ہو۔

۲۔ بعض اوقات عقلی طور پر معذور رہنے والے یا نشہ والے شخص کی صلح جائز ہے۔¹¹

چنانچہ کنز کیٹ ایکٹ ۱۸۷۲ء میں لکھا ہے:

What is a sound mind, for the purposes of contract: “A person is said to be of sound mind, for the purpose of making a contract if, at the time when he makes it, he is capable of understanding it and of forming a rational judgment as to its effect upon his interests. A person, who is usually of unsound mind, but occasionally of sound mind, may make a contract when he is of sound mind”.¹²

ترجمہ: کنز کیٹ کرنے کے لئے عاقل ہونے سے مراد کیا ہے؟۔ ایک آدمی کوئی معاہدہ کرنے کے لئے اہل اس وقت سمجھا جائے گا جس وقت وہ کنز کیٹ کر رہا ہو تو اس معاہدے کو جانچنے کا اہل ہو اور اس کنز کیٹ کے نفع و نقصان کا عقلی طور پر جائزہ لے سکتا ہو۔ ایک شخص جب عموماً ہنسی طور پر معدور ہوا اور کبھی کبھی اس کا عقل کام کرتا ہو، تو وہ شخص اس وقت ایک کنز کیٹ کر سکتا ہے جس وقت اس کا عقل کام کرتا ہو۔

مصالح کے عاقل اور بالغ ہونے میں شرعی اور وضعي قوانین کا مقابل

مصالح کے عاقل اور بالغ ہونے میں شرعی اور مروجہ دونوں قوانین کے درمیان مطابقت ہے۔ دونوں قوانین میں صلح کرنے والے کا عاقل اور بالغ ہونا ضروری ہے اور نابالغ کی طرف سے اس کا باپ، دادا یا وصی صلح کر سکتا ہے۔ جب کہ بعض اوقات عقلی طور پر معدور رہنے والے شخص کے بارے میں شرعی اور وضعي قوانین کے اندر اکثر وجہ سے مطابقت پایا جاتا ہے۔ جس طرح شرعی قوانین میں ایک شخص اگر کثر اوقات عاقل رہتا ہے اور بعض اوقات عقلی طور پر معدور رہتا ہے، تو وہ شخص صلح کا اہل ہے، اسی طرح وضعي قوانین میں بھی جب ایک شخص عموماً عاقل رہتا ہے تو جس وقت اس کا عقل کام کرتا ہو اس وقت وہ صلح کے معابرے کا اہل قرار دیا جائے گا۔

۳۔ جس چیز پر صلح ٹھہرائی ہے وہ مالِ متفقون یعنی قیمت دار ہو۔¹³

صلح ایسی چیز پر ہونی چاہیے جو قیمت رکھتی ہو، اس لئے ایک مسلمان کی طرف سے خزیر یا شراب پر صلح کرنا جائز نہیں، کیونکہ مسلمان کے لیے یہ قیمت نہیں رکھتی۔ اسی طرح اگر کسی مسلمان نے سرکہ پر صلح کی اور پھر دیکھا کہ وہ سرکہ شراب بن گئی ہے تو بھی صلح جائز نہیں۔

۴۔ بدلت صلح، صلح کرنے والے کی ملکیت ہو۔

شرطی صلح میں سے ایک شرط یہ ہے کہ جس مال پر صلح کی گئی ہو، وہ صلح کرنے والے کی ملکیت ہو۔ پس اگر کسی مال پر صلح کی گئی پھر اس مال پر کسی نے دعویٰ کیا اور وہ مال مدعاً علیہ کے ہاتھ سے استحقاق ثابت کر کے لیا گیا تو صلح صحیح نہیں ہوگی۔

۵۔ جن امور میں صلح ٹھہرائی گئی ہو وہ حقوق العباد میں سے ہو، حقوق اللہ میں سے نہ ہو جیسے حد زنا یا حد سرقہ وغیرہ۔¹⁴

اگر حد زنا یا حد سرقہ یا شرب خمر سے اس طور سے صلح کی کہ ایسے گناہ کے مرتكب شخص کو کسی نے کپڑا اور اس نے اس بات پر صلح کی کہ مجھ سے اس قدر مال لے لو اور مجھے حاکم کے پاس نہ لے جاوے تو یہ صلح باطل ہے۔

اسی طرح اگر کسی چور نے گھر سے مال چوری کی لیکن ابھی مال گھر سے باہر نہ کیا ہوا اور مالک مکان نے اپنے گھر میں چور کو کپڑا، پس چور نے کسی قدر مال معلوم پر مالک سے صلح کر لیا، تو چور پر مال واجب نہ ہو گا اور وہ خصوصت سے بری ہو جائے گا۔ اور اگر معاملہ قاضی کے پاس لے جانے کے بعد صلح واقع ہوئی ہو تو اگر لفظ عغونو کے ساتھ صلح کی ہو تو صلح صحیح نہیں اور اگر لفظ براءت یا ہبہ کے ساتھ سے صلح کی تو اسہے احتساب کے نزدیک چور کا ہاتھ نہیں کاملا جائے گا اور اگر وہ چیز جس کی وجہ سے صلح کی ہوائی ہو کہ اس کا عوض لینا جائز نہیں ہوتا، تو اس سے صلح جائز نہ ہوگی جیسے حدِ قذف، حق شفعہ اور کفالت بالنفس۔¹⁵

وجودداری قوانین (CPC 1898) کے (Schedule 02) کے Column 06 میں لکھا ہے:

(Not compoundable) یعنی سرتہ قابل صلح نہیں ہے۔¹⁶

حد سرقہ، حد زنا اور حد شرب غیر میں شرعی اور وضعي قوانین کا قابل

صورت مذکورہ میں شرعی اور وضعي قوانین میں مطابقت پایا جاتا ہے۔ شرعی قوانین میں حد سرقہ یا حد زنا یا شرب خمر سے صلح کرنا جائز نہیں، اسی طرح وضعي قوانین میں بھی سرقہ قابل صلح نہیں ہے۔

اگر دو شخصوں کے ایک شخص پر قرضہ ہو اور ایک شخص اپنے حصہ سے صلح کر لے تو جائز ہے۔

اگر دو شخصوں کے ایک شخص پر ایک کر گیہوں قرض ہوں پس ان دونوں شخصوں میں سے ایک شخص اپنے حصہ سے دس درہم پر صلح کر لے تو جائز ہے لیکن اپنے شریک کو بھی اس میں سے نصف دے گا۔¹⁷

مہر و نکاح و خلخ و طلاق و نفقہ و سکنی سے صلح کرنے کے بیان میں

ایک شخص نے ایک عورت سے ایک غلام یا باندی پر نکاح کیا پھر اس سے ایک معین چیز پر صلح کی تو جائز ہے۔

ایک شخص نے ایک عورت سے ایک غلام یا باندی پر نکاح کیا پھر اس سے ایک معین بکری پر صلح کی تو جائز ہے اور اگر بکری ادھار ہو تو جائز نہیں۔ اسی طرح اگر مہر سے کسی کیلی یا وزنی چیز پر صلح کی پس اگر وہ معین ہو تو جائز ہے اور اگر غیر معین ہو یا ادھار ہو تو جائز نہیں ہے۔ اور اگر نقد ہے تو اسی مجلس میں دے تو جائز ہے اور اگر اسی مجلس میں نہ دے تو جائز نہیں ہے۔ اور کسی معین خادم پر صلح کی

اور خادم کے ساتھ کچھ معین درہم زیادہ کیے اور دونوں پر صلح کی تو جائز ہے۔¹⁸

دی ویسٹ پاکستان فیلی کورٹ ایکٹ 1964 کے سیشن 10 میں لکھا ہے:

(03): (At the pre-trial the court shall ascertain the points at issue between the parties and attempts to effect a compromise, between the parties, if this be possible).¹⁹

ترجمہ: عدالتی کاروائی سے پہلے، کوٹ فریقین کے درمیان جن مسائل اور نکات میں اختلاف ہے ان کو درج کرے گا اور اگر مصالحت ممکن ہو تو فریقین کے درمیان صلح کی کوشش کرے گا۔

قابل

صورت مذکورہ میں شرعی اور وضعی دونوں قوانین میں مطابقت پایا جاتا ہے۔ فقہ اسلامی میں اگر عائلی معاملات میں اختلاف آجائے جیسے نکاح، ننان و نفقة اور طلاق وغیرہ، تو ان میں صلح کی گنجائش موجود ہے، جب کہ مروجہ قوانین میں بھی شوہر اور بیوی کے درمیان عائلی معاملات میں اختلاف کی صورت میں قاضی ان کے درمیان مصالحت کی کوشش کرے گا۔

اگر بیوی شوہر پر تین طلاق کا دعویٰ کرے اور اس کا شوہر انکار کرے لیکن پھر شوہر بیوی سے چند راہم پر اس طرح صلح کر لے کہ وہ اپنے دعویٰ سے باز رہے، تو یہ صلح جائز نہیں۔

اگر ایک عورت نے یہ دعویٰ کیا کہ شوہرنے مجھے تین طلاق دی ہیں اور اس کا شوہر انکار کرے، پھر بیوی سے سودراہم پر اس لئے صلح کر لے کہ وہ اپنے دعویٰ سے باز رہے، تو یہ صلح صحیح نہیں اور شوہر کو بیوی سے بدل صلح واپس لینا جائز ہے۔ اسی طرح ایک یاد و طلاق، یا خلع کا دعویٰ کیا، تو اس کا بھی بھی حکم ہے۔²⁰

ایک آدمی نے دوسرے شخص کی بیوی پر دعویٰ کیا کہ یہ میری بیوی ہے پھر دونوں نے اس شرط پر صلح کر لی کہ آدمی مال لے کر اپنے دعویٰ سے دستبردار ہو جائے، تو صلح جائز نہیں۔

اگر ایک شخص دوسرے کی بیوی پر دعویٰ کرے کہ یہ میری بیوی ہے اور پھر دونوں اس طور پر صلح کر لیتے ہیں کہ مدعی مال لے کر اپنے دعویٰ سے باز رہے، تو یہ صلح جائز نہیں ہو گی۔ امام ابو یوسف²¹ سے یہ بھی مروی ہے کہ اگر کسی عورت نے ایک مرد پر یہ دعویٰ کیا کہ میں اس کی بیوی ہوں اور اس کے ذمے میرے مہر کا ایک ہزار رہم ہیں اور مجھ سے یہ لڑکا اس کا بیٹا ہے لیکن مرد نے ان سب دعوؤں سے انکار کیا پھر اس عورت سے چند راہم پر اس شرط سے صلح کر لی کہ وہ مرد کو ان تمام دعوؤں سے بری کر دیں تو اس صلح سے مرد کسی چیز سے بری نہیں ہو گا۔ اب اگر عورت اپنے دعویٰ کے گواہ پیش کرے گی تو نکاح اور نسب ثابت اور مہر سے صلح بھی جائز ہو جائے گی اور عورت کو جو دراہم دیے ہیں وہ دراہم دعویٰ سے صلح میں حساب ہوں گے اور یہ حکم استحسانا ہے۔²¹

اگر شوہر نے بیوی کو ہر مہینے کے نفقة کا کفیل دیا تو صرف پہلے ایک مہینے کا نفقة واجب ہو گا اور اگر کفیل نے اس طرح کفالت کی کہ جب تک یہ عورت اس کی بیوی ہے یا جب تک میں زندہ رہوں، اس عورت کا نفقة میرے ذمے ہے تو یہی تصور کیا جائے گا۔

اس بارے میں صاحب مبسوط²² نے لکھا ہے کہ اگر شوہر مر گیا اور عورت کا نفقة شوہر کے ذمے رہ گیا تو میں اس کو باطل کر دوں گا (یعنی شوہر نے اگر عورت کو ہر مہینے کے نفقة کا کفیل دیا تو کفیل پر صرف پہلے ایک مہینے کا نفقة واجب ہو گا اور اگر کفیل نے اس طرح کفالت کی کہ جب تک یہ عورت اس کی بیوی ہے یا جب تک میں زندہ رہوں، اس عورت کا نفقة میرے ذمے ہے تو یہی تصور کیا جائے گا۔ اس بارے میں صاحب مبسوط²² نے لکھا ہے کہ اگر شوہر مر گیا اور عورت کا نفقة شوہر کے ذمے رہ گیا تو میں اس کو باطل کر دوں گا (یعنی

کفیل کا ذمہ فارغ ہو گا)۔ بائسہ عورت سے کسی قدر را ہم پر اس کے سکنی پر صلح کر لینا جائز نہیں اس لئے کہ بائسہ عورت کا سکنی شوہر کے ذمے نہیں۔

مضارب، ہبہ، اجراء، رہن اور ودیعت سے صلح کرنے کے بیان میں

اگر ایک شخص نے کسی پر کچھ مال، ودیعت رکھنے کا دعویٰ کیا اور مدعاً علیہ نے ہر قسم کی ودیعت سے انکار کیا پھر مدعاً سے کسی شی معلوم پر صلح کی، تو یہ صلح جائز ہے۔

اگر ایک شخص نے کسی پر ودیعت رکھنے کا دعویٰ کیا اور مستودع نے ودیعت سے انکار کیا لیکن پھر کسی چیز پر صلح کر لی، تو صلح جائز ہے۔ اور اگر صاحب مال نے ودیعت کا دعویٰ کیا اور مدعاً علیہ نے اقرار کیا یا خاموش رہا اور مدعاً اس پر مال ودیعت کے تلف کرنے کا دعویٰ کرتا ہے، پھر کسی چیز پر صلح کر لی تو بالاتفاق جائز ہے۔ اسی طرح اگر مودع نے مستودع پر یہ دعویٰ کیا کہ مستودع نے ہی مال ودیعت کو تلف کر دیا ہے اور مستودع ودیعت کے خود تلف ہو جانے یا مودع کو واپس کر دینے کا دعویٰ کرتا ہے، پھر کسی معلوم چیز پر مدعاً سے صلح کر لی تو امام ابو حنیفؓ کے نزدیک یہ صلح جائز نہیں۔ امام ابو یوسفؓ کا بھی ایک قول اس طرح ہے اور اسی پر فتویٰ ہے۔ اور اگر مستودع نے مال ودیعت کے تلف ہو جانے یا واپس کر دینے پر قسم کھاتی اور اس کے بعد مال ودیعت پر کسی قدر مال سے صلح کر لی تو بالاجماع جائز نہیں۔²²

فوجداری قوانین (1898) CRPC شیڈول-02 سیکشن-406 میں دفعہ مذکورہ سے متعلق لکھا ہے:

(Criminal breach of trust, not bailable, not compoundable).²³

ترجمہ: امانت میں خیانت کرنا، ناقابل ضمانت اور ناقابل صلح جرم ہے۔

نقابل

شرعی اور وضعي دونوں قوانین میں مذکورہ دفعہ کے بارے میں ممااثلت پایا جاتا ہے۔ شرعی قوانین میں (مفہیم بہ قول کے مطابق) مال ودیعت کے دعویٰ سے کسی چیز پر صلح کرنا جائز نہیں اور مروجه قوانین میں بھی اگر امانت میں خیانت اور اس جیسے دوسرے معاملات میں صلح کی کوشش کی جاتی ہے، تو یہ ناقابل ضمانت جرم ہے اور ناقابل مصالحت بھی۔

اگر ودیعت بعینہ قائم ہو اور ودیعت کے گواہ بھی قائم ہو، اور پھر ودیعت کے جنس سے ہی کم پر اقرار یا انکار کے بعد صلح کر لی، تو صلح جائز نہیں۔

دفعہ مذکورہ کی صورت یہ ہے کہ اگر ایک شخص نے دوسرے پر تین سو درہم ودیعت دینے کا دعویٰ کیا اور ودیعت رکھنے پر گواہ قائم ہو اور ودیعت بھی بعینہ موجود ہو۔ پھر مدعاً علیہ نے اقرار یا انکار کے بعد مودع سے چند دراہم پر صلح کر لی تو یہ صلح اس لئے جائز نہیں کہ اس صورت میں مودع کا چیز بعینہ موجود ہے اور اس پر گواہ بھی قائم ہے تو پھر اس سے کم چیز یا کسی دوسرے چیز پر صلح کا کوئی جواز

نہیں۔ لیکن اگر مدعا کے پاس ودیعت کے گواہ موجود نہ ہوں اور مدعا علیہ بھی منکر ہو تو یہ صلح جائز ہے، اور مستودع کا معاملہ عند اللہ ہے اس کے لئے زیادتی کرنا جائز نہیں اور باقی دراہم اس کے لئے حلال نہیں۔ اسی طرح اگر ودیعت کے سودر ہم سے کسی سامان وغیرہ پر صلح کر لی، تو جائز ہے اور اگر مدعا علیہ (مستودع) کے انکار کی صورت میں چند دینار پر صلح کر لی تو بھی یہ صلح جائز ہے لیکن بدل صلح پر مجلس میں ہی قبضہ کرنا شرط ہو گا۔²⁴

مضارب نے دعویٰ مضارب سے انکار کیا پھر اس کا اقرار کیا، یا مضارب سے اقرار کے بعد انکار کیا پھر کسی قدر مال پر مدعا سے صلح کر لیا تو جائز ہے۔

اس کی صورت یہ ہے کہ مضارب، رب المال کے مضارب ہونے کا اول انکار کرے لیکن پھر رب المال سے کسی قدر مال پر صلح کر لے، تو جائز ہے۔ اسی طرح اگر مضارب کا مال مضارب میں سے کسی پر قرضہ ہو اور اس سے قرضہ تاخیر سے دینے پر صلح کی، تو جائز ہے۔ اور اگر مضارب نے قرض خواہ کے ذمے سے کچھ قرضہ کم کر دیا، تو بھی جائز ہے لیکن جس قدر قرضہ کم کیا ہے اس قدر مضارب، رب المال کو تاوان دے گا۔ اور اگر کسی میمع کے عیب کی وجہ سے کردی یا عیب سے کسی قدر دراہم پر صلح کر لیا، تو یہ کی رب المال پر بھی جائز ہو گی۔²⁵

ایک شخص دوسرے پر کسی شئی کے ہبہ کرنے کا دعویٰ کرے اور کہے کہ میں نے اس شئی کو قبضہ کیا تھا اور وہ شئی مدعا علیہ کے پاس موجود ہو لیکن وہ اس سے انکار کرتا ہو، پھر دونوں اس طور پر صلح کر لے کہ آدھامد علیہ کا اور آدھامد علیہ کا، تو یہ صلح جائز ہے۔

صورت مذکورہ سے معلوم ہوتا ہے کہ جب مدعا یہ دعویٰ کرے کہ مدعا علیہ نے یہ شئی مجھے ہبہ کی تھی اور میں نے اس شئی پر قبضہ بھی کر لیا تھا پھر دونوں اس بات پر صلح کر لے کہ آدھامد علیہ کا اور آدھامد علیہ کا، تو صلح جائز ہے۔ اور اگر صلح کے بعد مدعا نے ہبہ پر گواہ قائم کر دیئے تو گواہ مقبول نہ ہوں گے اور نہ مدعا علیہ سے وہ نصف، جو صلح کی صورت میں اس کے حصہ میں آیا ہے، واپس لیا جائے گا۔ اور اگر دونوں نے باہم اس طور پر صلح کی کہ موبہوب چیز کسی ایک کو ملے اور دونوں اس سے کچھ دراہم دے دے، تو بھی صلح جائز ہے۔ اسی طرح اگر مدعا نے ہبہ کا دعویٰ کیا لیکن خود یہ اقرار کیا کہ ابھی اس نے شئی موبہوب پر قبضہ نہیں کیا تھا اور پھر دونوں نے اس شرط پر صلح کر لی کہ موبہوب چیز دونوں میں برابر تقسیم ہو، تو یہ صلح باطل ہو گی۔²⁶

مدت اجارہ میں اختلاف کے بیان میں۔

جب موجر اور مستاجر کے درمیان مدت اجارہ میں اختلاف آجائے اور پھر دونوں اس بات پر صلح کر لے کہ موجر یا مستاجر جس اجارہ میں سے یا کسی اور جنس میں سے کوئی چیز زیادہ کر دے، تو اب اگر یہ زیادتی معلوم ہو تو صلح جائز ہو گی اور اگر معلوم نہ ہو تو صلح جائز نہ ہو گی۔ مثلاً احمد نے ایک گھر حامد سے کرایہ پر لیا اور پھر مدت اجارہ میں دونوں میں اختلاف پیدا ہوا، احمد نے کہا کہ میں نے سودر ہم پر دو مہینے کے کرایہ پر دیا ہے اور حامد نے کہا کہ تم نے سودر ہم پر تین مہینے کے کرایہ پر دیا ہے لیکن پھر باہم دونوں اس بات پر صلح کر لے

کہ ڈھائی مہینے تک حاملہ کے پاس کرایہ پر رہے، تو اس طرح صلح کی کہ حاملہ تین مہینے تک گھر میں رہے لیکن کرایہ میں سے ایک درہم زیادہ کرے، تو بھی صلح جائز ہے۔ اور اگر اس طرح صلح کی کہ یہ گھر دو مہینے تک اجارہ پر رہے لیکن موخر اپنے دوسرے گھر میں سے ایک کمرہ دو مہینے تک مستاجر کو دے، تو یہ صلح بھی جائز ہے۔ اور اگر یوں صلح کی کہ مستاجر دو مہینے تک اس گھر میں رہے اور موجرد و سر اگھر جو مجہول ہو، بھی دو مہینے کے لئے مستاجر کو دے گا، تو یوں صلح کرنا جائز نہیں اس لئے کہ یہاں زیادتی مجہول ہے۔

اسی طرح اگر صلح اس بات پر کی کہ موخر اپنی سواری مستاجر کو کسی معلوم مقام تک سواری کے لئے دے گا تو بھی جائز ہے۔ اگر مستاجر نے کہا کہ وہ تین مہینے تک اس گھر میں رہے گا اور اس کا غلام ایک مہینہ موخر کی خدمت کرے گا، تو بھی جائز ہے۔ لیکن اگر مستاجر نے کسی معلوم گھر کی ایک مہینہ تک رہائش کی زیادتی کر لی، تو یہ جائز نہیں، اس لئے کہ قاعدہ یہ ہے کہ اگر زیادتی مستاجر کی طرف سے ہو اور جس چیز کو اجارہ پر لیا ہے، زیادتی اس کی جنس سے ہو تو جائز نہیں، تو مستاجر کی طرف سے اس طرح کی زیادتی بھی جائز نہیں۔²⁷

سرقة، غصب اور اکراہ سے صلح کر لینے کے بیان میں

مال مخصوص اگر مقابل تقسیم چیز ہو تو اس کے نصف پر صلح کرنا جائز نہیں۔

مخصوص اگر ایسی چیز ہو جو مقابل تقسیم ہو جیسے کوئی غلام یا باندی غصب کی گئی ہو یا کوئی جانور غصب کیا گیا ہو تو غاصب کے ساتھ اس کے نصف پر صلح کرنا کسی بھی صورت میں جائز نہیں ہے، مخصوص چاہے حاضر ہو یا غائب، اور غاصب چاہے انکار کرے یا اقرار، صلح جائز نہیں ہو گی۔

اگر ایک شخص دو افراد سے کوئی چیز غصب کرے اور پھر اس کو ضائع کر دے۔ پھر دونوں (مخصوص عنہ) میں سے کسی ایک نے اپنے حصے سے چند درہم پر صلح کر کے قبضہ کر لیا، تو ایسا کرنا جائز ہے۔²⁸

غصب شدہ مال کے ضائع ہونے کی صورت میں اس کی قیمت سے کم پر صلح کرنا جائز ہے۔

ایک آدمی دوسرے سے ایک چیز غصب کر لیتا ہے جس کی قیمت دو سو درہم ہے۔ غصب کرنے کے بعد وہ چیز غاصب کے پاس ضائع ہو گئی اور شی مخصوص کا مالک غاصب سے سو درہم پر صلح کر لیتا ہے، تو صلح جائز ہے۔ اور اگر بعد میں غاصب نے اس چیز کو پایا تو مالک آدھے میں غاصب کے ساتھ شریک ہو گا اور اگر شی مخصوص، غاصب کے پاس موجود ہو اور مالک اس کے ساتھ سو درہم پر صلح کر لے، تو صلح جائز نہیں۔²⁹

بضاعت کے مال کے ضائع ہونے کی صورت میں صلح کرنا

ایک شخص نے دوسرے شخص کو کچھ مال بضاعت کے طور پر دی اور راستے میں راہنماوں نے اس کا مال اور مال بضاعت سب لوٹ لیا۔ اب یہی شخص جس پر ڈاکہ پڑا ہے وہ ان ڈاکوؤں سے صلح کر لیتا ہے۔ اب جس پر ڈاکہ پڑا ہے وہ کہتا ہے کہ میں نے اپنے مال سے

صلح کی ہے اور بضاعت کا مالک کہتا ہے کہ تو نے راہز نوں کے ساتھ میرے مال سے صلح کی ہے۔ تو اگر رہن، جس پر ڈاکہ پڑا ہے اس کو مال دیتے وقت یہ کہے کہ یہ اس تمام مال کے عوض ہے جو میں نے تم سے چوری کی ہے، تو صاحب بضاعت کو بھی اس مال میں سے اس کے حصے کے بقدر ملے گا۔ اگر رہن یہ کہے کہ یہ مال میں خاص اس مال کے بد لے دے رہا ہوں جس کا تو نے مجھ پر دعویٰ کیا ہے تو چونکہ دعویٰ صرف اس کے ذاتی مال کا تھا تو صاحب بضاعت اس بدل صلح میں شریک نہیں ہو گا۔ اور اگر مغضوب عنہ نے اس بات کو مبہم چھوڑا ہوا اور یہ واضح نہیں کیا کہ وہ راہن کے ساتھ اپنے مال سے یا مال بضاعت سے صلح کر رہا ہے، تو اب اگر ڈاکہ حاضر ہو گا تو اس سے پوچھا جائے گا کہ تم نے صلح میں کوئی رقم دی ہے، لیکن یہ اس صورت میں رہن سے پوچھا جائے گا جب صلح تحریری نہ ہو۔ اگر رہن غائب ہو اور اس کا ملنا مشکل ہو اور صاحب بضاعت لینے والا اور صاحب بضاعت دونوں اس بات پر متفق ہوں کہ راہن نے صلح کے وقت مال دیتے ہوئے کچھ بھی نہیں کہا تھا، تو بدل صلح میں دونوں کا حصہ ہو گا۔³⁰

مروجہ قوانین کے فوجداری قوانین (CRPC) 1898 میں مذکور ہے:

(Robbery or dacoit, not bailable not compoundable)³¹

"راہنی اور ڈاکہ، ناقابل خمانت اور ناقابل صلح ہے"۔

قابل

شرعی اور مروجہ دونوں قوانین میں راہن کے ساتھ صلح کرنے میں عدم مطابقت پایا جاتا ہے۔ شرعی قوانین میں راہن کے ساتھ صلح کیا جاسکتا ہے جبکہ مروجہ قوانین میں راہنی اور ڈاکہ ناقابل صلح ہے۔

مکرہ (جس پر زبردستی کی گئی ہو) کی صلح جائز نہیں۔

مکرہ اس شخص کو کہتے ہیں جس پر کسی کام کے کرنے کے لئے زبردستی کی گئی ہو، ایسے شخص کی صلح جائز نہیں۔ اگر دو افراد نے ایک شخص پر دعویٰ کیا اور مدعاً علیہ کو قاضی نے ایک کے ساتھ صلح کرنے پر مجبور کیا تو جس کے ساتھ صلح کرنے پر مجبور کیا گیا ہے وہ صلح درست نہیں اور دوسرے کے ساتھ صلح کرنا جائز ہے۔³²

وضعی قوانین میں بھی صلح کے لیے کسی پر زبردستی نہیں کی جاسکتی، Family Court Act 1964 کے سیشن 10 میں مذکور ہے: (If so possible, the court may move compromise between the parties after submission of written statement).³³

ترجمہ: اگر ممکن ہو تو عدالت تحریری بیان لینے کے بعد دونوں فریقین کے درمیان صلح کرائے گا۔

مکرہ کی صلح میں دونوں قوانین کا مقابلہ

مکرہ کی صلح کے بارے میں شرعی اور مروجہ قوانین میں مطابقت پایا جاتا ہے۔ صلح کے لیے فریقین کی رضامندی ضروری ہے اس لئے مکرہ (جس پر صلح کے لیے زبردستی کی گئی ہو)، اس کی صلح جائز نہیں۔

خون اور زخموں (قصاص و جروح) سے صلح کرنا۔

نفس اور مادوں نفس پر (عمد ایا خطاء) جرم کرنے سے صلح کرنا جائز ہے۔

اگر کسی شخص نے دوسرے کو قتل کیا ہو چاہے عمد کیا ہو یا غلطی سے ہوا ہو، یا اگر قتل نہ کیا ہو صرف ہاتھ یا پاؤں توڑ دیئے ہوں یا کوئی اور جسمانی نقصان دیا ہو تو ایسا قاتل یا جنیت کرنے والا صلح کر سکتا ہے اور یہ صلح کرنا جائز ہے۔ قاتل مقتول کے ورثاء سے صلح کر لے گا اور ان کو دیت دے گا۔ قتل عمد کی سزا قصاص ہے لیکن اگر مقتول کے ورثاء دیت پر راضی ہوں، تو جائز ہے۔ اور اگر جان بوجھ کر قتل کیا ہو یا قتل سے کم جرم کیا ہو تو دیت سے زیادہ پر بھی صلح کرنا جائز ہے اور دیت کی رقم قاتل یا جانی ہی اسی وقت ادا کرے گا، قاتل کی برادری پر واجب نہ ہو گا۔³⁴

پاکستان پینل کوڈ (PPC) 1860 میں دفعہ مذکورہ سے متعلق سیکشن 310 میں مذکور ہے:

Compounding of Qisās (Sulh) in qatl-e-‘amad: (1) (In the case of qatl-e-‘amad, an adult sane Wali may, at any time on accepting badl-e-sulh, compound his right of Qisās).³⁵

ترجمہ: قتل عمد کی صورت میں قصاص سے صلح کرنا: قتل عمد کی صورت میں مقتول کا کوئی عاقل، بالغ ولی، اپنے حق قصاص سے بدل صلح کے عوض کسی بھی عوض صلح کر سکتا ہے۔

تفاہل

صورت مذکورہ میں شرعی اور مروجہ قوانین میں مطابقت پایا جاتا ہے۔ جس طرح شرعی قوانین میں قتل عمد کے قصاص سے صلح کرنا جائز ہے، اسی طرح وضعي قوانین میں بھی قتل عمد کی صورت میں، مقتول کا ولی اپنے حق قصاص سے بدل کے عوض صلح کر سکتا ہے۔ ایک شخص نے کسی کو عمد آرخی کیا پھر صلح کرنا چاہا، تو اگر زخم کا اثر باقی ہے اور اگر زخم کا اثر بالکل باقی نہ رہا ہو تو صلح باطل ہے۔

اگر ایک شخص دوسرے کو جان بوجھ کر زخمی کرتا ہے پھر صلح کرنا چاہے، تو اس صورت میں صلح جائز ہے جب زخم ایسا ٹھیک ہو گیا ہو کہ اس کا کچھ اثر باقی رہا ہو، اور اگر زخم ایسا ٹھیک ہوا ہو کہ اس کا کچھ بھی اثر باقی نہ رہا ہو تو صلح باطل ہو گی۔ اگر وہ زخمی شخص اس زخم کے لگنے سے مر جائے تو امام ابو حنیفہؓ کے نزدیک صلح باطل ہو جائے گی لیکن دیت باقی رہے گی، اور صاحبین کے نزدیک صلح باطل نہیں ہو گی۔ اگر ایک شخص نے کسی کے سر پر ایسا زخم لگایا کہ اس میں بڑی نظر آنے لگی پھر صلح کرنے کی غاطر کسی کو وکیل بنایا تاکہ زخمی شخص سے اس کے سر کے زخم سے لے کر نفس کے ضائع ہونے تک صلح کر لے، پھر وہ شخص مر گیا تو وہ صلح نفس سے قرار دی جائے گی اور اگر زخم ٹھیک ہو گیا تو بدل صلح کے مال کے دس حصوں میں سے ساڑھے نو حصے اس شخص کو دینے ہوں گے اور باقی آدھا حصہ جس شخص کے زخم لگا ہے، وہ واپس کر دے گا۔³⁶

اگر ایک شخص نے کسی کو غلطی سے زخمی کیا اور زخم لگانے والا شخص قریب المرگ ہو تو اس کی صلح اس کے تھائی مال سے قرار دی جائے گی۔

اگر ایک شخص غلطی سے کسی کو زخمی کر دے، اور پھر اس زخمی شخص سے صلح کرتا ہے اور صلح کرنے والا شخص مرض الموت میں ہے تو بدل صلح اس کے دو تھائی مال سے ٹھیک ہو گی اس لئے کہ ایک آدمی اپنے مال سے صرف دو تھائی مال کی وصیت کر سکتا ہے زیادہ کی نہیں، تو اگر بدل صلح تھائی مال سے ادا ہو سکتا ہو، تو صلح جائز ہے۔³⁷

اسی طرح اگر ایک شخص نے عمدائی کا خون بہایا اور پھر صلح کرنا چاہتا ہے اور موت کا مرض بھی لاحق ہے اور ایک ہزار درہم نقد دینے پر صلح کر لیتا ہے پھر صلح کرنے کے بعد کہتا ہے کہ ہزار درہم میں آپ کو ایک سال کے تاخیر سے دوں گا، تو اگر بدل صلح کل مال کے تھائی مال میں سے ہو تو تاخیر جائز ہے ورنہ نہیں۔ اگر ایک شخص نے عمدائی خطاء کسی کی انگلی کاٹی اور کچھ مال سے صلح کر لی، پھر اس کے ساتھ والی انگلی بھی کٹ گئی تو امام ابو حنیفہؓ کے نزدیک اس انگلی کی الگ دیت بھی لازم آئے گی جب کہ صاحبین فرماتے ہیں کہ کچھ لازم نہیں آئے گا۔

اگر مقتول شخص کے دو بیٹے ہیں اور دونوں میں سے ایک اپنے حصے سے قاتل سے صلح کرنا چاہے، تو جائز ہے۔

اگر ایک شخص قتل ہوا اور اس مقتول کے دو بیٹے ہیں، اب قاتل جو دیت ادا کرے گا وہ ان دونوں میں برابر تقسیم ہو گا، لیکن دونوں میں سے ایک بیٹے نے اپنے حصے سے چند دراہم پر قاتل سے صلح کر لی، تو صلح جائز ہے اور دوسرے بھائی کو اس میں سے کچھ نہیں دیا جائے گا اس لئے اس میں شرکت کا اختیار نہیں ہے۔ اور اگر مقتول خطاء قتل ہوا تھا اور دونوں بیٹوں میں سے ایک اپنے حصے سے صلح کر لیتا ہے تو دوسرے بھائی کو اس مال صلح میں شرکت کا اختیار ہے، اور جس نے صلح کی ہے اگر وہ چاہے کہ اپنے بھائی کو دیت کا چوتھائی حصہ دے دے، تو دے سکتا ہے۔³⁸

قتل عمد سے کسی گھر میں مدت معلوم کے سکلپی پر یا کسی غلام سے معلوم مدت تک خدمت لینے پر صلح کی توجائز ہے۔

اگر کسی نے قتل عمد کیا پھر قاتل مقتول کے ورثاء سے کسی گھر میں ایک سال تک رہنے یا کسی غلام سے معلوم مدت تک خدمت لینے پر صلح کر لیتا ہے تو صلح جائز ہے۔ لیکن اگر یوں صلح کر لے کہ ہمیشہ کے لیے اس گھر میں رہے گا یا ہمیشہ کے لیے یہ غلام اس کی خدمت کرے گا تو جائز نہیں۔ اور اگر قاتل اپنے باندی کے پیٹ میں جو پچھے ہے، اس پر صلح کر لے یا اس طرح صلح کرے کہ اس درخت سے جو پھل پیدا ہو دہ مقتول کے ورثاء کو دے گا، چاہے مدت کا بھی تعین کر دے تو یہ صلح جائز نہیں۔ لیکن اگر یوں کہے کہ جو کچھ بکریوں کے پیٹ میں ہے یا ان بکریوں کے تھنوں میں ہے یا کھجور کے درخت پر دس سالوں میں جو پھل پیدا ہوا س پر مجھ سے صلح کر لے تو ایسا کر سکتا ہے اور قاتل پر دیت نہیں آئے گی۔³⁹

(P.P.C) 1860) سیکشن 310، (2) میں مذکور ہے:

(2) (The value of Badl-e- sulah shall not be less than the value of diyyat).⁴⁰

"بدل صلح کی مالیت، دیت کے مالیت سے کم نہ ہوگی"۔

قابل:

صورت مذکورہ میں شرعی اور مروجہ دونوں قوانین میں عدم مطابقت پایا جاتا ہے۔ شرعی قوانین میں بدل صلح کے لئے یہ شرط نہیں ہے کہ اس کی مالیت دیت سے کم یا زیادہ ہے، اس لئے کہ اگر قاتل مقتول کے ورثاء سے کسی معلوم گھر میں کچھ عرصہ رہائش پر یا ایک معلوم غلام کی چند مہینے خدمت لینے پر صلح کر لے، تو جائز ہے اگرچہ اس گھر کا کرایہ اور اس غلام کی خدمت کا اجرت دیت سے کم ہو۔ جب کہ وضعي قوانین میں بدل صلح کی مالیت، دیت کے مالیت سے کم نہیں ہوگی۔

اگر قتل عمد میں مقتول کے ولی سے قاتل کے علاوہ کسی تیسرے شخص نے چند دراہم پر صلح کر لی لیکن ذمہ داری نہیں لی، تو اس پر کچھ بھی واجب نہیں۔

ایک شخص نے عمد آگئی دوسرے کو قتل کیا پھر مقتول کے ورثاء سے قاتل کے علاوہ کسی فرد نے ہزار دراہم پر صلح کر لی لیکن ضامن نہیں ہوتا تو چونکہ اس نے ذمہ داری نہیں لی تو اس پر کچھ بھی واجب نہیں ہو گا اور اگر قاتل خود اس شخص کو صلح کرنے کے لیے وکیل بنتا ہے، تو پھر بدل صلح قاتل ادا کرے گا۔⁴¹

ایک غلام نے کسی شخص کو عمد اقتل کیا اور مقتول کے دو ولی ہیں اور غلام کا مالک ان دو ولیوں میں سے کسی ایک ولی سے اس قاتل غلام کو ولی کے حوالے کرنے پر صلح کر لیتا ہے، تو ایسی صلح جائز ہے اور اس ولی سے کہا جائے گا جس کو غلام ملا ہے کہ دوسرے ولی آدھا غلام دے دے یا نصف دیت دے دے، لیکن یہ اس شرط پر ہے کہ غلام اس مصالح کا ہی رہے گا۔ اگر قاتل غلام کے علاوہ کسی دوسرے غلام پر صلح کی تو دوسرے ولی کا اس میں کوئی حق نہیں ہو گا۔ اگر قاتل غلام کے نصف پر صلح ہوتی ہو تو صلح جائز ہے اور غلام اپنے مالک اور صلح کرنے والے کے درمیان نصف نصف رہے گا۔

: سیکشن 310، 1860 (Pakistan Penal Code)

(2) (The value of Badl-e- sulah shall not be less than the value of diyyat).⁴²

"بدل صلح کی مالیت دیت کے مالیت سے کم نہ ہوگی"۔

قابل:

دفعہ مذکورہ میں شرعی اور وضعي قوانین میں فرق پایا جاتا ہے۔ شرعی قوانین میں بدل صلح میں یہ شرط نہیں کہ اس کی مالیت دیت سے کم یا زیادہ ہو، اس لئے اگر قاتل مقتول کے ورثاء سے کسی معین گھر میں کچھ عرصہ رہائش پر یا ایک معلوم غلام کی چند مہینے خدمت پر صلح کر لے، تو جائز ہے اگرچہ گھر کا کرایہ یا غلام کی خدمت کا اجرت، دیت سے کم ہو۔ جب کہ مروجہ قوانین میں بدل صلح کی مالیت، دیت سے کم نہیں ہو گی۔

نتائج:

ذکورہ بحث سے مندرجہ ذیل نتائج اخذ کئے جاتے ہیں۔

1. صلح سے متعلق زیادہ تر احکامات میں شرعی اور مروجہ قوانین کے درمیان مطابقت پایا جاتا ہے۔
2. صلح سے متعلق سارے وضعي قوانین کو فقہی پیرائے پر دیکھنے کی ضرورت ہے تاکہ جو کسی ان میں موجود ہے، ان کو پورا کیا جائے۔
3. صلح سے متعلق جن مسائل میں شرعی اور مروجہ دونوں قوانین کے درمیان عدم مطابقت موجود ہے، اس کو دور کرنے کے لئے اسلامی نظریاتی کو نسل سے سفارشات تیار کرو کر ان سفارشات کی روشنی میں اس تضاد کو دور کیا جاسکتا ہے۔

حوالہ جات

¹ مجمع الوبیط، مجمع اللغة العربية، ج ۱، ص ۵۲۰، دار الدعوه، قاهره، مصر۔

Mu'jam al Waseet,Majma' al Lughat al Arabia, Egypt, p. 520.

² ابن عابدین محمد امین بن عمر عابدین دمشقی، ردا المختار علی الدر المختار، کتاب اصلح، دار الفکر، بیروت، طبعہ ثانیہ، ۱۴۱۲ھ- ج ۵، ص ۲۲۸
Ibn 'abdīn Shāmi, Raddul Mukhtār ala dur al mukhtār, kitab ul sulh, Dār ul Fikar, Beirut. v. 5, p. 628.

³ سورہ حجرات، آیت: ۱۰

Surah Hujrāt:10

⁴ ابو داؤد، سلیمان بن اشحث، سنن ابی داؤد، مکتبہ عصریہ، بیروت۔ کتاب القضاۃ، ج ۳، ص ۳۰۳، حدیث رقم: ۳۵۹۳:

Abu Dawood, Suleiman bin Ash'as, Sunan abu Dawood, Kitab ul qaza, Maktaba 'asreya, Beirut. v-3, p. 304, Hadith no-3594,

⁵ CRPC 1898, Schedule-02, coloum-06

⁶ ابوبکر بن مسعود بن احمد حنفی، البدائع الصنائع، دار الکتب العلمیہ، طبعہ ثانیہ، بیروت، ۱۴۰۶ھ۔ کتاب اصلح، ج ۲، ص ۱۱۔

abu bakar bin Mas'ūd Ḥanafī, al badā'i' al sanā'i', Dar ul kutub al 'ilmiya, Beirut, 1406H. kitāb ul sulh, vol. 6, p. 11,

⁷ THE CONTRACT ACT,1872, SECTION-2, Sub Clause a,b,c

⁸ الفتاوى الهندية، کتاب اصلح، ج ۳، ص ۲۲۹

Al Fatāwa al hindiya, kitāb ul sulh, vol. 4, p. 229

⁹ ردا المختار علی الدر المختار، کتاب اصلح، ج ۵، ص ۵۸۰

Raddul Mukhtār ala dur al mukhtār, vol. 5, p. 580

¹⁰ THE CONTRACT ACT 1872, SECTION-11

¹¹ الفتاوى الهندية، کتاب اصلح، ج ۳، ص ۲۲۹

Al Fatāwa al hindiya, kitāb ul sulh, vol. 4, p. 228

¹² THE CONTRACT ACT 1872, SECTION-12¹³ الفتاوى الهندية، کتاب اصلح، ج ۲، ص ۲۳۰

Al Fatāwa al hindiya, kitāb ul sulh, vol. 4, p. 230

¹⁴ ایضاً

Ibid.

¹⁵ فرید الدین عالم بن العلاء بلوی، فتاویٰ تاتار خانیہ، مکتبہ زکریا یاد یوند، ہندوستان، طبعہ اولیٰ، ۱۴۳۱ھ۔ ج ۱۲، ص ۳۲۶

Farīd uddin ibn Alam 'ala', Fatāwa Tātārkhāniya, Maktaba Zakariya, Iindia, 1431H. vol. 14, p. 326.

¹⁶ CRIMINAL PROCEDURE CODE 1898, Schedule 2. Column-6¹⁷ المرغینانی، محمد بن ابی بکر، بدایہ، کتاب اصلح، ج ۳، ص ۲۵۱

Al Marghināni, Muhammad bin abi Bakr, Al Hidāya, kitāb ul sulh, vol. 3, p. 251

¹⁸ الحیط البرہانی فی فقہ النعمانی، ج ۷، ص ۳۳۰

Al Muhibat al Burhāni, vol. 17, p. 330.

¹⁹ THE WEST PAKISTAN FAMILY COURT ACT, 1964, SECTION-10²⁰ سر خسی، المبسوط، ج ۲۱، ص ۵۷

Imām Sarakhsī, Al Mabsūt, vol. 21, p. 57.

²¹ فتاویٰ تاتار خانیہ، ج ۱۳، ص ۲۶۹

Farīd uddin ibn Alam 'ala', Fatāwa Tātārkhāniya, vol. 14, p. 269

²² فتاویٰ قاضی خان، ج ۲، ص ۵۷۳

Fatāwa Qāzī Khan, vol. 2, p. 573

²³ CPC 1898 Schedule 02 Section 406²⁴ الحیط البرہانی فی الفقہ النعمانی، ج ۷، ص ۳۱۳

Al Muhibat al Burhāni fil fiqh al Nu'māni, vol. 17, p. 313.

²⁵ المبسوط للسر خسی، ج ۱۳، ص ۱۲۵

Imām Sarakhsī, Al Mabsūt, vol. 14, p. 125.

²⁶ الحیط البرہانی فی الفقہ النعمانی، ج ۷، ص ۳۱۸

Al Muhibat al Burhāni fil fiqh al Nu'māni, vol. 17, p. 318.

²⁷ المبسوط للسر خسی، ج ۱۳، ص ۱۲۵

Imām Sarakhsī, Al Mabsūt, vol. 14, p. 125.

²⁸ الفتاویٰ الهندية، ج ۲، ص ۲۲۳

Al Fatāwa al hindiya, kitāb ul sulh, vol. 4, p. 243

²⁹ فتاویٰ تاتار خانیہ، ج ۱۳، ص ۲۵۶

Farīd uddin ibn Alam 'ala', Fatāwa Tātārkhāniya, vol. 14, p. 256

³⁰ فتاویٰ قاضیجان، ج ۲، ص ۵۷۵

Fatāwa Qāzi Khan, vol. 2, p. 575

³¹ CRPC 1898 Schedule 02 Section 406

³² لمبسوط لامم سرخسی، ج ۲۰، ص ۱۳۸

Imām Sarakhsī, Al Mabsūt, vol. 20, p. 138.

³³ THE FAMILY COURT ACT 1964 SECTION 1, SUB SECTION 3

³⁴ فتاویٰ قاضیجان، ج ۲، ص ۵۷۵

Fatāwa Qāzi Khan, vol. 2, p. 575

³⁵ PAKISTAN PENAL CODE (PPC) 1860 SECTION 310

³⁶ البدائع الصنائع في ترتيب الشرائع، ج ۶، ص ۵۵

abu bakar bin Mas'ūd Ḥanafi, al badā'i' al sanā'i', vol. 6, p. 55

³⁷ الحيط البرهان في الفقه النعماني، ج ۱، ص ۳۱۹

Al Muḥīṭ al Burhāni fil fiqh al Nu'māni, vol. 17, p. 419

³⁸ فتاویٰ تاتار خانیہ، ج ۱۲، ص ۳۲۷

Farīd uddin ibn Alam 'ala', Fatāwa Tātārkhāniya, vol. 14, p. 327

³⁹ ایضاً

Ibid.

⁴⁰ PAKISTAN PENAL CODE (PPC) 1860 SECTION 310(2)

⁴¹ الحيط البرهان في الفقه النعماني، ج ۱، ص ۳۲۰

Al Muḥīṭ al Burhāni fil fiqh al Nu'māni, vol. 17, p. 420

⁴² PAKISTAN PENAL CODE (PPC) 1860 SECTION 310(2)